



# महाकुलुङ्ग गाउँपालिका गाउँ कार्यपालिकाको कार्यालय

शिक्षा शास्त्र

बुड़, सोलुखुन्बू

स्थानः २०७३



३ नं. प्रदेश, नेपाल

प.सं.२०७७/०७८ (शि. शा.)

च.नं. ८६०

मिति : २०७८/०३/२९

श्री सामुदायिक विद्यालयहरु सबै,  
महाकूलड गाउँपालिका, सोलुखुम्बु ।

**विषय:** शिक्षकको छुट प्राविधिक ग्रेड रकम माग सम्बन्धमा।


प्रस्तुत विषयमा वि. सं. २०५७ साल श्रावण १ भन्दा अघि स्थायी नियुक्ति लिई प्राविधिक २ ग्रेड थप खाइपाइ आएका कार्यरत तथा अवकाश प्राप्त शिक्षकको प्राविधिक ग्रेड रकम सम्बन्धमा सम्मानित सर्वोच्च अदालतको मिति २०७६/०१/१५ गतेको रिट नं. ०७३-WO-०७४२ मा भएको आदेश कार्यान्वयनको सम्बन्धमा शिक्षा तथा मानव स्रोत विकास केन्द्र (शिक्षक व्यवस्थापन समन्वय शाखा) को च. नं. २०० मिति २०७८/०२/०९ को पत्रमा संलग्न मन्त्रालयको “शिक्षकको छुट प्राविधिक ग्रेड प्रदान गर्ने आधार र प्रक्रिया” को आधारमा रही यस गाउँपालिका भित्रका सम्पूर्ण विद्यालयहरूले प्राविधिक ग्रेड पाउने कार्यरत तथा सेवा निवृत शिक्षकहरूका कागजात रुजु र प्रमाणित गरी छुट प्राविधिक ग्रेड रकम माग सम्बन्धमा मिति २०७८/०४/१० गते भित्र आवश्यक कागजात सहित सिफारिस गर्नुहुन अनुरोध छ, साथै श्री शिक्षा, विज्ञान तथा प्रविधि मन्त्रालयको निर्णय यसै पत्रका साथ संलग्न गरिएको व्यहोरा समेत अनुरोध छ।

Monte Carlo  
2020/2021

## भूमिक बहादुर कट्टवाल

शिक्षा शाखा प्रमुख

भवादुर कटुवाल  
शाखा प्रमुख  
भ्रमक बहादुर कटुवाल  
शिक्षा अधिकारी



नेपाल सरकार

## शिक्षा, विज्ञान तथा प्रतिधिमन्त्रालय

पत्र संख्या:- ०६७/५६८  
चलानी नं.: - ३६६

सिंहदरबार,  
काठमाडौं, नेपाल।

मिति: २०७८/०९/३०

**विषय:** शिक्षकको छुट प्राविधिक ग्रेड प्रदान गर्ने आधार र प्रक्रियाहरु सम्बन्धमा।

श्री शिक्षा तथा मानव स्रोत विकास केन्द्र,  
सानोठिमि, भक्तपुर।

वि.स. २०५७ साल श्रावण १ गते भन्दा अघि स्थायी नियुक्ति लिइ प्राविधिक २ ग्रेड थप खाइपाइ आएका कार्यरत वा अवकाश प्राप्त शिक्षकको प्राविधिक ग्रेड रकम सम्बन्धमा सम्मानित सर्वोच्च अदालतको मिति २०७६/०९/१५ को रिट नं. ०७३-WO-०७४२ मा भएको आदेश कार्यान्वयन गर्ने सम्बन्धमा देहाय बमोजिम छुट प्राविधिक ग्रेड प्रदान गर्ने आधार र प्रक्रियाहरु निर्णय भई कार्यान्वयनका लागि सबै शिक्षा विकास तथा समन्वय इकाइहरूलाई तहाँ केन्द्रमार्फत लेखि पठाउने भनी मिति २०७८/०९/२८ मा माननीय मन्त्रीस्तरबाट निर्णय भएकाले निर्णयानुसार हुन अनुरोध गरिन्छ। निर्णयकालागि तहाँबाट पेश भएको सक्कल फायल संलग्न छ।

**कार्यरत शिक्षक वा अवकाश प्राप्त शिक्षकको छुट प्राविधिक ग्रेड प्रदान गर्ने आधार र प्रक्रियाहरु**

१. शिक्षकलाई प्राविधिक ग्रेड प्रदान गर्ने सम्बन्धमा २०५७ साल आषाढ मसान्तसम्म तालिमप्राप्त गरी स्थायी भएका र प्राविधिक स्केल खाइपाइ आएका शिक्षकलाई मात्र विशेष व्यवस्था अनुसार प्राविधिक २ ग्रेड थप ग्रेड दिने व्यवस्था भएको र आर्थिक वर्ष २०७२/७३ को अन्तसम्म सो व्यवस्था साविकको शिक्षा विभागको कार्यक्रम कार्यान्वयन पुस्तिका २०७२/०७३ मा प्रष्ट व्यवस्था भएकोले २०७३ असार मसान्तसम्म प्राविधिक ग्रेड खाइपाइ आएका र २०७३ श्रावण यता कार्यरत रहेका वा सेवा निवृत त्यस्ता शिक्षकहरूको हकमा मात्र आदेश बमोजिम ग्रेड सुविधा उपलब्ध गराउने।

२. अर्थ मन्त्रालयको च.नं. ६६२ मिति २०७८/०९/१३ को पत्रबाट लेखि आएअनुसार प्राविधिक शिक्षकहरूले मिति २०७३/०४/०९ पश्चात पाउने १ दिनको तलब वरावरको एक ग्रेडको हिसाबले प्राविधिक २ (दुई) ग्रेड वापत हुने रकमबाट भुक्तानी पाइसकेको एकमुष्टि रकम घटाइ बाँकी रकम मात्र भुक्तानी दिने व्यवस्था मिलाउने।

३. हाल पदमा बहाल नरहेका तर २०७३/०४/०९ पछि सेवा निवृत भइसकेका २०५७ आषाढ मसान्त भित्रै तालिम प्राप्त र स्थायी नियुक्ति लिइ साविकमा प्राविधिक २ ग्रेड खाई आएकाको हकमा निजहरूलाई समेत २०७३/०४/०९ देखिको पाउनुपर्ने प्राविधिक ग्रेड वापतको फरक रकम उपलब्ध गराउने।

७८



नेपाल सरकार

## शिक्षा, विज्ञान तथा प्रविधि मंत्रालय



पत्र संख्या:-

चलानी नं.: -

सिंहदरबार,  
काठमाडौं, नेपाल।

४. छुट प्राविधिक ग्रेड रकम पाउने शिक्षकहरुको चालु आर्थिक वर्ष २०७७/७८ को शुरू देखि नै तलब मानमा नै एक ग्रेडको एक दिनको तलब बराबरको दरले हुन आउने २ (दुई) ग्रेडको रकम हिसाब गरी उक्त रकमबाट भुक्तानी पाइसकेको एकमुष्ट रकम घटाइ तेस्रो चौमासिकमा अधिल्ला २ चौमासिकको थप्नुपर्ने रकम समेत विद्यालयले माग फारममा समावेश गर्ने। स्थानीय तहबाट माग फारम रुजु गरी दिनुपर्ने रकम एकीन गरी शिक्षकको तलब भत्तामा विनियोजन भएको रकमबाट निकासा दिने व्यवस्था मिलाउने।

५. आर्थिक वर्ष २०७३/७४ देखि २०७६/७७ सम्मको हकमा माथि बुँदा नं. २ मा उल्लेख भए वमोजिम दिनुपर्ने बाँकी रकम शिक्षकको अलगै माग फारम भरि भराई विद्यालयले माग गर्ने र त्यसको अलगै विवरण खडा गरी स्थानीय तहले फारम रुजु गरी दिनुपर्ने रकम एकीन गरी शिक्षकको तलब भत्तामा विनियोजन भएको रकमबाट विद्यालयलाई निकासा व्यवस्था मिलाउने।

६. उपरोक्त नुसारको छुट प्राविधिक ग्रेड पाउन सक्ने शिक्षकले देहायका कागजात सहित आफ्नो विद्यालयमा निवेदन दिने :

(क) थप ग्रेड माग गर्ने शिक्षक हाल जुन तहमा कार्यरत रहेको हो सोही तहमा वि.स. २०५७/४/१ भन्दा अघि नै स्थायी भएको नियुक्ति पत्र। शुरू स्थायी नियुक्ति वि.स. २०५७/४/१ भन्दा अघि नै भएको तर २०७३ साल पछाडि अर्को तहमा नियुक्ति लिएको हकमा २०७३ श्रावण १ देखि सो नियुक्ति लिनु अघिको अवधि सम्म मात्र गणना गर्ने।

(ख) वि.स. २०५७/४/१ भन्दा अगाडि तालिम प्राप्त भएको प्रमाण पत्रको प्रतिलिपि (तालिम प्राप्त शिक्षक भन्नाले प्राथमिक तहको शिक्षक भए १० महिने सेवा कालिन तालिम वा एस.एल.सी.मा ४०० पूर्णाङ्कको शिक्षा विषय लिएको, निम्न माध्यमिक तहको शिक्षक भए आई.एड. वा शिक्षा विषय लिई कक्षा १२ उत्तीर्ण वा दश महिने सेवाकालिन तालिम लिएको र माध्यमिक तहको शिक्षक भए कम्तिमा वि.एड.वा १० महिने सेवा कालिन तालिम पुरा गरेको शिक्षक सम्भन्नु पर्दछ)। यसका साथै वि.स. २०५७/४/१ भन्दा अगावै शिक्षा विषय लिई कक्षा १२ उत्तीर्ण वा आई.एड. वा वि.एड. उत्तीर्ण भएका प्राथमिक शिक्षक र वि.एड. उत्तीर्ण भएका निम्न माध्यमिक शिक्षकहरूलाई समेत तालिम प्राप्त शिक्षक सम्भन्नु पर्दछ)।

✓21



नेपाल सरकार

## शिक्षा, विज्ञान तथा प्रविधि मंत्रालय



पत्र संख्या:-

चलानी नं.-

सिंहदरबार,  
काठमाडौं, नेपाल।

- (ग) अवकाश प्राप्त शिक्षकको हकमा माथि बुँदा नं. (क) र (ख) मा उल्लेख भएका कागजात सहित अवकाश पत्रको प्रतिलिपि समावेश गरेको हुनुपर्ने ।
७. विद्यालयले बुदा नं. ६ वमोजिमका कागजातहरु रुजु र प्रमाणित गरी रकम प्रस्ताव गरी निकासाका लागि सम्बन्धित स्थानीय तहमा माग फारम पेश गर्ने ।
८. स्थानीय तहले विद्यालयले सिफारिस गरेका कागजात हेरी रकम एकिन गरी शिक्षकको तलब भत्ता शीर्षकमा विनियोजन भएको रकमबाटै उक्त शिक्षकहरुको छुट प्राविधिक ग्रेड रकम सम्बन्धित विद्यालयको खातामा निकासा दिने, यसरी निकासा दिन विनियोजित रकमबाट नपुग्नुने भएमा नपुग हुने रकम एकिन गरी शिक्षा तथा मानव स्रोत विकास केन्द्रमा माग गरी पठाउने ।
९. विद्यालयले प्राप्त निकासा रकमबाट सम्बन्धित शिक्षकलाई भुक्तानी गर्ने व्यवस्था गर्ने ।
१०. सेवा निवृत्त शिक्षकको अवकाश पछिको औषधोपचार, सचित विरामी बिदा, उपदान/ निवृतभरणमा छुट प्राविधिक २ थप ग्रेडले हुने थप रकम व्यवस्थाका लागि स्थानीय तहले आवश्यक कागजात रुजू गरी राष्ट्रिय कितावखाना(शिक्षक)लाई सिफारिस गरी पठाउने ।
११. स्थानीय तहले आगामी आर्थिक वर्षको हकमा नियमित तलबी प्रतिवेदनमा नै प्राविधिक ग्रेड समावेश गरी पारित गर्ने राष्ट्रिय कितावखाना(शिक्षक)मा पेश गर्ने व्यवस्था मिलाउने ।
१२. केही शिक्षकहरुले २०७१ श्रावण देखि नै जिल्ला शिक्षा कार्यालयले ग्रेड कटौती गरेकोले सो समेत पाउनुपर्छ भनी माग गरेको र सम्मानित सर्वोच्च अदालतको आदेशमा २०५७ साल श्रावण १ गते भन्दा अगाडि नियुक्तिपाई प्राविधिक २ ग्रेड थप खाइपाई आएका शिक्षकहरुले उपरोक्त अनुसार भुक्तानी पाउन बाँकी रहेको भए सो समेत भुक्तानी गर्न गराउन भनी परमादेश जारी भएकाले यस्ता शिक्षकको हकमा विद्यालयले माथि बुदा नं. ६ मा उल्लेख भएका कागजातका अतिरिक्त आर्थिक वर्ष २०७०/७१ को तेश्रो चौमासिक माग फारमको प्रतिलिपि र तलबी भरपाई तथा २०७१ श्रावणदेखि २०७३ आषाढ सम्मको माग फारम र तलबी भरपाईको प्रतिलिपि सहितको विवरण सहित स्थानीय तहमा पेश गर्ने । स्थानीय तहले त्यस्तो विवरण रुजू तथा एकीकृत गरी शिक्षा विकास तथा समन्वय इकाइमा पठाउने । शिक्षा विकास तथा समन्वय इकाइले

✓27



नेपाल सरकार

# शिक्षा, विज्ञान तथा प्रतिक्रियालय

पत्र संख्या:-

चलानी नं.-



सिंहदरबार,  
काठमाडौं, नेपाल।

जिल्लाभरिको विवरण एकीकृत गरी भुक्तानी गर्न बाँकी रहे नरहेको कार्यालयमा रहेको अभिलेख भिडाई एकिन गरी शिक्षा तथा मानव स्रोत विकास केन्द्रमा पठाउनु पर्नेछ । यस्ता शिक्षकहरुको आर्थिक वर्ष २०७३/७४ देखि यताको हकमा माथि उल्लेख भएबसोजिम अन्य शिक्षकहरु सरह नै गर्ने ।

१३. छुट प्राविधिक ग्रेड एकिन गर्दा देहायका विषयहरुमा ध्यान दिनु पर्नेछ:

- (क) माध्यमिक तह प्रथम श्रेणीमा कार्यरत वा माध्यमिक तह प्रथम श्रेणीमा बढुवा भएका शिक्षकहरुको बढुवा भएको मितिबाट थप प्राविधिक ग्रेड प्राप्तहुने छैन ।
- (ख) मिति २०५७/०४/०१ भन्दा अघि कुनै एक तहमा नियुक्ति भै प्राविधिक ग्रेड खाइ पाइआएको शिक्षकले मिति २०५७/०४/०१ वा सो भन्दापछि अर्को तहमा खुला प्रतिस्पर्धावाट स्थायी नियुक्ति लिएको भएमा निज शिक्षकले सो मितिबाट खाइपाइ आएको थप २ प्राविधिक ग्रेड पाउने छैन । तर ऐउटै तहको एक श्रेणीवाट अर्को श्रेणीमा बढुवा भएको हकमा माध्यमिक तह प्रथम श्रेणी वाहेक अन्य श्रेणीको हकमा थप २ (दुई) प्राविधिक ग्रेड पाउने छ ।
- (ग) स्थानीय तहले छुट प्राविधिक ग्रेड माग गरेका शिक्षकहरुको कागजात रुजु पश्चात तलवी प्रतिवेदनको कैफियत महलमा स्पष्ट रूपमा उल्लेखगरी राष्ट्रिय कितावखाना(शिक्षक)मा सिफारिस गर्नु पर्नेछ ।
- (घ) वि.स. २०७३/०४/०१ पछि ग्रेड समायोजन भएका शिक्षकहरुको छुट प्राविधिक ग्रेड रकमको व्यवस्थागर्दा ग्रेड समायोजन गर्दा खाइपाइ आएको ग्रेडमा नपुग ग्रेडको रकम मात्र थप गरी मिलानगर्नु पर्नेछ ।

उपमाचिव